



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1 No. 32 THE ONLINE OFFICIAL NEWS BULLETIN 2018 August 9

SEASON OF PENTECOST പെന്തിക്കോസ്തികാലം عَاشُورَا، فَيُّوْمُ

سَبْعُ عَا	اَوَّلُ عَافَا	اَلثَّانِي عَافَا	اَلثَّلَاثِي عَافَا	رَبْعُ عَافَا	خَمِيسُ عَافَا	سَبْتُ عَافَا
SUNDAY	MONDAY	TUESDAY	WEDNESDAY	THURSDAY	FRIDAY	SATURDAY
5	6	7	8	9	10	11
11 th Sunday after Pentecost	† Mtale The Feast of Transfiguration 52 nd Memorial of "Malankarayude Dharma Yogi" Alexious Mar Theodosios OIC (Betheny Asrem Peruned)	Comm. of St. Demetrios of Thessaloniki		Memorial of Arch Deacon Geevarghese the Great (Angamaly Cherie Pelly)		



അനുഗ്രഹങ്ങളെ മറക്കരുത്: പ. കാതോലിക്കാ ബാവ

കോട്ടയം: ലഭിച്ച അനുഗ്രഹങ്ങളെ മറക്കുകയും കിട്ടാത്തതിനെക്കുറിച്ച് പരിഭവിക്കുകയും ചെയ്യുന്ന രീതി അഭിലഷണീയമല്ലെന്ന് പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ. ദേവലോകം കാതോലിക്കേറ്റ് അരമന ഹാളിൽ ആരംഭിച്ച മലങ്കര ഓർത്തഡോക്സ് സുറിയാനി സഭയുടെ പ. എപ്പിസ്കോപ്പൽ സുന്നഹദോസിന്റെ യോഗത്തിൽ അദ്ധ്യക്ഷ പ്രസംഗം നടത്തുകയായിരുന്നു പ. കാതോലിക്കാ ബാവ. സംസാരം സൂക്ഷ്മതയോടെ വേണം. പരസ്പര ധാരണയോടും ഐക്യത്തോടും പ്രവർത്തിക്കണം. നടപടികൾ സഭയ്ക്കും സമൂഹത്തിനും ഉതകുന്നവിധത്തിലുള്ളതായിരിക്കണം. ബാഹ്യവും ആന്തരികവുമായ വെല്ലുവിളികളെ അഭിമുഖീകരിച്ച് അതിജീവിക്കാൻ ശ്രമിക്കുകയും ജയ-പരാജയങ്ങൾ ദൈവാശ്രയത്തോടെ നേരിടാൻ കഴിയുകയും വേണമെന്ന് പ. ബാവ അനുസ്മരിപ്പിച്ചു.

സുന്നഹദോസ് സെക്രട്ടറി ഡോ. യൂഹാനോൻ മാർ ദിയസ് കോറോസ് മെത്രാപ്പോലീത്താ റിപ്പോർട്ട് അവതരിപ്പിച്ചു. ഡോ. സഖരിയാ മാർ അപ്രോ മെത്രാപ്പോലീത്താ ധ്യാനം നയിച്ചു. സുന്നഹദോസ് യോഗം 11-നു സമാപിക്കും.

സഭാ മാനേജിംഗ് കമ്മിറ്റി യോഗം ആഗസ്റ്റ് 9 വ്യാഴാഴ്ച രാവിലെ 10 മണിക്ക് കോട്ടയം പഴയ സെമിനാരി ആഡിറ്റോറിയത്തിൽ ചേരും.



പരുമല കാൻസർ സെന്റർ വാർഡിന് ചിത്രയുടെ മകളുടെ പേര്

ചെന്നൈ: പരുമല സെന്റ് ഗ്രിഗോറിയോസ് ഇന്റർനാഷണൽ കാൻസർ സെന്റർ പുതിയ വാർഡുകളിലൊന്നിനു ഗായിക കെ. എസ്. ചിത്രയുടെ മകൾ നന്ദനയുടെ പേരിടുമെന്ന് പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ പ്രഖ്യാപിച്ചു. സ്നേഹസ്പർശത്തിനു നൽകിയ പിന്തുണയ്ക്കു നന്ദി അറിയിക്കാൻ ചിത്രയുടെ വീട്ടിലെത്തിയപ്പോഴായിരുന്നു പ്രഖ്യാപനം.

ചിത്രയുടെ ഏക മകൾ നന്ദന എട്ടാം വയസ്സിൽ അപകടത്തിലാണ് ഈ ലോകത്തോടു വിട പറഞ്ഞത്. ആശുപത്രിയെക്കുറിച്ച് ചിത്ര ഫെയ്സ്ബുക്കിൽ കുറിച്ചതു ശ്രദ്ധയിൽപ്പെട്ട ബെംഗളൂരുവിലെ ആരാധകരും ആവധി സ്വദേശി ഗണേഷ് ബാബുവും സമാഹരിച്ച തുക കാതോലിക്കാ ബാവയ്ക്കു ചിത്ര കൈമാറി. ഇന്റർനാഷണൽ കാൻസർ സെന്റർ 2016-ൽ ആണ് ആരംഭിച്ചത്. പദ്ധതിയെക്കുറിച്ചറിഞ്ഞപ്പോൾ ചിത്ര കയ്യിലെ സ്വർണമോതിരം ഊരി നൽകുകയായിരുന്നു. ധനസമാഹരണത്തിനായി ഗാനമേളയും നടത്തി.



മലങ്കരസഭ ഒന്നേയുള്ളൂ അതിനെ വിഭജിക്കാനാവില്ല

ഡോ. ഗീവർഗീസ് മാർ യൂലിയോസ്

മലങ്കരസഭയ്ക്കു മാത്രമല്ല, കേന്ദ്ര-കേരള ഭരണകൂടങ്ങൾക്കും, സുപ്രീംകോടതിക്കുമൊക്കെ അറിയാവുന്ന അവരെല്ലാം ആവർത്തിച്ചുറപ്പിച്ചിട്ടുള്ള ചില കാര്യങ്ങളുണ്ട്. അതെന്താണെന്നു ചോദിച്ചാൽ, മലങ്കര ഓർത്തഡോക്സ് സുറിയാനിസഭയെ പങ്കുവയ്ക്കാനാക്കില്ല. ശലോമോന്റെ കാലത്ത് ഒരു കുഞ്ഞിനെ പങ്കുവയ്ക്കാനായിട്ട് അതിനെ മുറിച്ച് രണ്ടാക്കാമെന്ന് പറഞ്ഞത് നാം ഓർക്കുന്നുണ്ടാകും. മുറിക്കാൻ സമ്മതിച്ചത് സ്വന്തം അമ്മയല്ല, 'എന്റെ കുഞ്ഞ് മരിച്ചു. നിന്റെ കുഞ്ഞും മരിക്കട്ടെ. അതുകൊണ്ട് ഇതിനെ മുറിക്കാം, പങ്കുവെക്കാം' എന്ന് ആ സ്ത്രീ വിചാരിച്ചു. അപ്പോൾ ശലോമോൻ കാര്യം മനസ്സിലായി. സ്വന്തം അമ്മയാണെങ്കിൽ ഒരിക്കലും കുഞ്ഞിനെ മുറിക്കാൻ സമ്മതിക്കുകയില്ലായെന്ന്. മലങ്കര ഓർത്തഡോക്സ് സഭയെയും മുറിക്കാനൊക്കുകയില്ല. നമ്മൾ ആരെയാണ് മുറിക്കേണ്ടത്? എന്റെ അമ്മ പഴയ യാക്കോബായക്കാരിയാണ്. എനിക്ക് എന്റെ അമ്മയുടെ കുടുംബത്തെ മുറിച്ചു മാറ്റാനൊക്കുമോ? നമ്മുടെ ഓരോരുത്തരുടെയും കുടുംബങ്ങളിൽ യാക്കോബായ വിഭാഗം എന്നു പറയുന്നവർ ഉണ്ട്. അത് സത്യമാണ്. അവരോട് നമുക്ക് ഒരു വിരോധവും ഇല്ല. അവരുടെ അറിവില്ലായ്മ മുതലെടുത്ത് അവരിൽ ചില കുത്തിത്തുറപ്പുകൾ ഉണ്ടാക്കുകയാണ്. സ്വാർത്ഥ ലാഭങ്ങൾക്കുവേണ്ടി മാത്രമുള്ളതായിരുന്നു 1970 മുതലുള്ള കുത്തിത്തുറപ്പുകൾ. പഴയ ചരിത്രങ്ങളിലേയ്ക്കൊന്നും ഞാൻ പോകുന്നില്ല. എന്നാൽ കഴിഞ്ഞ 40-45 വർഷമായിട്ട് കാണുന്ന പ്രതിഭാസമെന്നു പറയുന്നത് അവനവനിസം (ശുദ്ധ മലയാളത്തിൽ പറഞ്ഞാൽ തോന്നുവാസം) ആണ്. സ്ഥിരമായി നിയമലംഘനങ്ങൾ നടത്തുക എന്നത് ഇന്നും ഇന്നലെയും തുടങ്ങിയതൊന്നുമല്ല. പോലീസു കാരന്റെ കൈ വരെ കടിച്ചതാണ്. ഫീലിപ്പോസ് മാർ തെയോഫിലോസ് തിരുമേനിയുടെ കാർ കത്തിച്ചതാണ്. 1971-72 കാലത്ത് ആലുവയിൽ നടന്ന കാര്യങ്ങളാണിതൊക്കെ. അന്നു മുതലേ തുടങ്ങിയതാണ്. അതു കഴിഞ്ഞ് അത് ഏതൊക്കെ രീതിയിലേക്ക് പോയി എന്ന് നമുക്കറിയാം. പാവപ്പെട്ട മനുഷ്യരെ പല വിധത്തിൽ കബളിപ്പിച്ചു.

അപ്പോസ്തോല പ്രവൃത്തികൾ നമ്മൾ പഠിക്കുമ്പോൾ അവിടെ നമുക്ക് അറിയാവുന്ന ഒരു കാര്യമുണ്ട്. അർഹതയില്ലാത്തവന്റെ കൈയിൽ നിന്നും പണം വാങ്ങിച്ച് അവനു പരിശു

ദ്ധാത്മാവിന്റെ അധികാരങ്ങളെ കൊടുക്കാൻ ഒരു ശീമോൻ ശ്രമിച്ചു. അതിനെ ശീമോനുപാപമെന്നാണ് വിളിക്കുന്നത്. ശീമോനും ശീമോനിൽ നിന്നും കൈവയ്പ് വാങ്ങിയവരും എല്ലാം ശാപ ഗ്രസ്തരായിത്തീർന്നു.

ആ വിധത്തിൽ യാതൊരു സാക്ഷ്യ



കുന്നുംകൂട്ടം ഭദ്രാസനത്തിലെ ചേലക്കര സെന്റ് ജോർജ്ജ് പള്ളിയിൽ ആഗസ്റ്റ് 5-നു നടത്തിയ പ്രസംഗത്തിന്റെ പ്രസക്ത ഭാഗങ്ങൾ

വുമില്ലാത്ത, പഠിത്തവും വിവരവുമില്ലാത്ത, കുറെ ആളുകളിൽ നിന്ന് പണം വാങ്ങിച്ച്, അവർക്ക് ഓരോ സ്ഥാനങ്ങൾ കൊടുത്തിരിക്കുകയാണ്. വിധാംസക പ്രവർത്തനങ്ങൾ നടത്തുക, അക്രമം നടത്തുക, അവനവനിസം നടത്തുക - ഇത് കുറെ പാവങ്ങളെ വഴിതെറ്റിച്ചു. പണമുള്ളവരിൽ നിന്ന് കുറെ പണം വാങ്ങിച്ച് അവർക്ക് ഷെവലിയർ തുടങ്ങിയ സ്ഥാനമാനങ്ങൾ കൊടുക്കുക. അച്ചന്മാരാണെങ്കിൽ അവരെ കോറെപ്പിസ്ക്കോപ്പാമാരാക്കുക. ഔദ്യോഗികമായി വിവാഹം കഴിച്ചിട്ടില്ലാത്തവരെയാക്കെ പണം വാങ്ങിച്ച് മുപ്പതും നാല്പതും ലക്ഷം വാങ്ങിച്ച് ചുമന്ന കുപ്പായം കൊടുക്കുക, എന്നിട്ട് അവരെ റോഡിൽ ഇരുത്തുക. എത്ര ആളുകളെ കബളിപ്പിച്ചെന്ന് അറിയാമോ? ഒന്നും രണ്ടും പേരെയല്ല. ഇന്നും അത് തുടരുകയാണ്, ദുഷ്ടനെ പന പോലെ വളർത്തുമെന്ന് നമ്മൾ വേദപുസ്തകത്തിൽ വായിക്കുന്നു. അതു പോലെ, പ്രായമായാലും രോഗമായാലുമൊക്കെ പിന്നെയും പിന്നെയും എഴുന്നേറ്റ് നടക്കും. സാധാരണഗതിയിൽ പ്രായമായാൽ മനുഷ്യൻ ചെയ്തു കൂട്ടിയതിനെയാക്കെ ഓർത്ത് പശ്ചാത്തപിച്ച് "ദൈവമേ ക്ഷമിക്കേണമേ" എന്ന് നിലവിളിച്ച് "കുറിയേലായിസോൻ" പറഞ്ഞ് എവിടെയെങ്കിലുമൊന്ന് ഇരിക്കും. ഇത് അതുമില്ല. അതിനൊക്കെ ചില കാരണങ്ങളുമുണ്ട്. ഇപ്പോൾ കോടതി നോട്ടീസ് അയച്ചിരിക്കുകയാണ്. കോടതി ഇതുവരെയൊക്കെ ഇങ്ങനെ ക്ഷമിച്ച് ക്ഷമിച്ചൊക്കെ നിന്നു. ഇപ്പോൾ നോട്ടീസ് അയച്ചിരിക്കുകയാണ്. ഇനിയും വരും. മലങ്കര വർഗീസ്



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



ചേട്ടന്റെ രക്തത്തിന് പ്രതിവിധിയാകുന്നതുവരെയും ഇനിയും ഇതൊക്കെ തുടർന്നുകൊണ്ടിരിക്കും. ചിലതൊക്കെ കണ്ടെ ചിലർ പോകുകയുള്ളൂ. നേരത്തെ പോകുക എന്നത് ഒരു ഭാഗ്യമാണ്. നമ്മുടെ വിചാരം നേരെ മറിച്ചാണ്. “അയ്യോ... അയാൾ പോയതു കണ്ടോ, ശാപമാണ്” എന്നാണ് നമ്മൾ വിചാരിക്കുന്നത്. നമ്മുടെ നേരത്തെ പോകാനൊക്കുന്നത് മഹാഭാഗ്യമാണ്.

ചീഞ്ഞ് അളിഞ്ഞ് ആത്മാവിനെ സ്വീകരിക്കാനാളില്ലാതെ നിൽക്കേണ്ടുന്ന ഒരു അവസ്ഥയാണ് നിർഭാഗ്യമെന്നു പറയുന്നത്. ഞാൻ അതിലേക്കൊന്നും കടക്കുന്നില്ല. നമുക്ക് പറയാനുള്ളത് ഇത്രയുമേയുള്ളൂ. നമുക്ക് മുറിക്കാനൊക്കുകയില്ല. മുറിക്കാനാണെങ്കിൽ ഒരു ബുദ്ധിമുട്ടും ഇല്ല. വീട്ടിൽ രണ്ട് കുട്ടികൾ ഉണ്ടെങ്കിൽ അവർ പറയുകയാണ്, ‘നമുക്ക് ഈ അപ്പനെയങ്ങ് മുറിച്ചെടുക്കാമെന്ന്’. അങ്ങനെ പറുമോ? ‘എന്റെ അപ്പനാണ്, നിന്റെ അപ്പനാണ്. എന്നാലൊരു കാര്യം ചെയ്യാം, മുറിച്ചിട്ട് നീ ഒരു കഷണമെടുത്തോ, ഞാനൊരു കഷണം എടുത്തോളം.’ അങ്ങനെ പറുമോ? ചിലർ കാണുന്നത് സഭയെ സ്വന്തമായിട്ടാണ്. സഭ സ്വന്തല്ല. സഭ ആത്മാവാണ്. ദൈവത്തിന്റെ സഭയാണ്. പ. മാർത്തോമ്മാ ശ്ലീഹായാൽ സ്ഥാപിതമായ സഭയാണ്. അതിനെ മുറിക്കാനൊക്കുകയില്ല എന്ന് നമ്മൾ മാത്രമല്ല പറഞ്ഞത്, നിയമം പഠിച്ച എല്ലാവരും ചേർന്ന് പറഞ്ഞു. ഇത് സ്വന്തത്തിന്റെ തർക്കമല്ല. നമുക്കിത് വിഭജിക്കാനൊക്കുകയില്ല. നാം ഏകോദര സഹോദരങ്ങളാണ്. ഒരേ വിശ്വാസത്തിൽ വളർന്നവരാണ്. എന്റെ വാക്കൊന്നുമല്ല. പ. ഗീവർഗീസ് ദിനീയൻ ബാവായുടെ വാക്കുകളാണ്. 1958-ൽ ഏറെ സ്നേഹത്തോടെയും ബഹുമാനത്തോടെയുമാണ് പരസ്പരം സ്വീകരിച്ച് ഒന്നിച്ചു മുന്നോട്ടു പോകാമെന്ന് തീരുമാനമെടുത്തത്. ഓർത്തഡോക്സ് സഭയിൽ നാലാം ക്ലാസും ഗുസ്തിയും പാചകകലയും അറിയാവുന്നവന് മെത്രാനാകണം എന്നു വിചാരിച്ചാൽ നടക്കുകയില്ല. മറ്റ് പല കലാപരിപാടികളും അറിയാമായിരുന്നു. അപ്പോൾ അങ്ങനെയുള്ള കലാപരിപാടിക്കാർക്കൊന്നും മലങ്കരസഭയിൽ സ്ഥാനമില്ല. അവർക്കൊക്കെ സ്ഥാനം കിട്ടുന്ന ഒരു സ്ഥലമുണ്ട്. അതുകൊണ്ടാണ് ആ സ്ഥലത്തെ മറക്കാൻ പലർക്കും ഇത്ര പ്രയാസം. അമ്മയെ മറന്നാലും തുർക്കിയിലെ ഒരു സ്ഥലത്തെ മറക്കുകയില്ലെന്നാണ് പറയുന്നത്. ഒരു കാലത്ത് ക്രിസ്ത്യാനി എന്ന് പേരു വിളിക്കപ്പെട്ട സ്ഥലമാണ് അന്ത്യോഖ്യ. അതിനെക്കുറിച്ച് നമുക്ക് അഭിമാനവും സന്തോഷവുമാണ്. എന്നാൽ ഇപ്പോൾ അവിടെ ഒന്നും ഇല്ല. സിറിയയിലും ഇല്ല. അന്ത്യോഖ്യയുടെ വിശ്വാസത്തെക്കുറിച്ച് പറയുന്നതെങ്കിൽ നല്ല കാര്യം. ആർ പറഞ്ഞു അതിനെ മറക്കാൻ. നമ്മൾ മറന്നിട്ടില്ല; മറക്കുകയുമില്ല. ഒന്നാം തുബ്ദേനിൽ പൗരസ്ത്യ ഓർത്തഡോക്സ് സഭയുടെ (ഓറിയന്റൽ ഓർത്തഡോക്സ് സഭയുടെ) പിതാക്കന്മാരെ ഓർക്കുമ്പോൾ പത്രോസിന്റെ പിൻഗാമി എന്നുള്ളതുകൊണ്ട് ഇഗ്നാത്യോസിനെയാണ് ഇന്നും ആദ്യം ഓർക്കുന്നത്. അത് കഴിഞ്ഞാണ് മാർത്തോമ്മായുടെ പിൻഗാമിയായ ബസേലിയോസിനെ ഓർക്കുന്നത്. ആരെയും പേടിച്ചിട്ടൊന്നുമല്ല. സുപ്രീംകോടതി വളരെ വ്യക്ത

മായിട്ട് പറഞ്ഞു, എല്ലാം എടുത്തു കളഞ്ഞോളൂ, നിങ്ങൾക്ക് ഇഷ്ടമുള്ളത് മാത്രം ഉൾപ്പെടുത്തി ഭരണഘടന പരിഷ്ക്കരിച്ചുകൊള്ളൂ എന്ന്. എന്നിട്ടു നമ്മൾ ചെയ്യുന്നില്ല. കാരണം, ഇതിൽ വലിയ ഒരു ബന്ധമുണ്ട്. അത് കളയണ്ടെന്ന് കരുതിയാണ്. ആരെയും പേടിച്ചിട്ടല്ല.

നമ്മൾ ഭാരതീയരാണ്. നമുക്ക് മാർത്തോമ്മാശ്ലീഹാ ഇങ്ങോട്ടുവന്ന് കർത്താവിന്റെ സുവിശേഷം തന്നതാണ്. തോമാ ശ്ലീഹാ ഇടയ്ക്കിടയ്ക്ക് അങ്ങോട്ടു പോകാൻ പറഞ്ഞില്ല. അങ്ങോട്ടു പോയിട്ട് ഒന്നും കിട്ടാനുമില്ല. ആർക്കെങ്കിലും അങ്ങനെയൊക്കെ പോകാൻ ആഗ്രഹമുള്ളവർ പൊയ്ക്കോട്ടെ. ഞാനും അടുത്ത വർഷം അങ്ങോട്ടെന്നു പോകുന്നുണ്ട്. നിങ്ങൾ തെറ്റിദ്ധരിക്കരുത്. എന്റെ കൂട്ടുകാരനാണ് അർമ്മീനിയൻ ഓർത്തഡോക്സ് സഭയുടെ ഡമാസ്ക്കസിലെ ബിഷപ്പ്. അദ്ദേഹം കുറെ നാളായിട്ട് വിളിക്കുന്നുണ്ട്. ഞാൻ പോകാത്തത് എന്താണെന്നു വെച്ചാൽ, യൂലിയോസ് തിരുമേനി ഡമാസ്ക്കസിൽ പോയി എന്നു പറഞ്ഞാൽ മനുഷ്യൻ തെറ്റിദ്ധരിക്കും. അത് വേണ്ടല്ലോ എന്ന് വിചാരിച്ചിട്ടാണ്. പക്ഷേ അടുത്ത വർഷം കൂട്ടുകാരനെ കാണാൻ ഞാൻ ഡമാസ്ക്കസിലൊന്നു പോകുന്നുണ്ട്. അവിടെ നിന്ന് അർമീനിയൻ ഓർത്തഡോക്സ് സഭയുടെ കേന്ദ്രമായ ഇരവാനിൽ പോകാനായിട്ട് ക്ഷണമുണ്ട്. 2019-ൽ ദൈവം സഹായിച്ചാൽ പോകണമെന്ന് ആഗ്രഹിക്കുന്നു.

അമ്മയെ മറന്നാലും അന്ത്യോഖ്യയെ മറക്കില്ല എന്നാണ് ചിലരുടെ മുദ്രാവാക്യം. അമ്മയെ മറന്നാലും എന്നൊരു വ്യവസ്ഥ നമുക്ക് വയ്ക്കാനൊക്കുമോ? അമ്മയെ മറക്കുന്നവന് പിന്നെ അപ്പനെ മറക്കുന്നതിന് വല്ല പ്രയാസവുമുണ്ടോ? കാരണം അമ്മയാണ് പറയുന്നത്, ഇതാണ് നിന്റെ അപ്പനെന്ന്. അപ്പോൾ അമ്മയെ മറക്കുക, അപ്പനെ വേണ്ട എന്നും വയ്ക്കുക, ഇതൊക്കെയാണ് നമ്മളെ എതിർക്കുന്ന നമ്മുടെ സഹോദരങ്ങൾ ചെയ്തുകൊണ്ടിരിക്കുന്നത്. ഓർത്തഡോക്സ് സഭ പൂ ചോദിച്ചപ്പോൾ ഒരു പൂക്കാലമാണ് കൊടുത്തത് എന്നാണ് അതിനകത്ത് അല്പമെങ്കിലും വിവരമുണ്ടെന്ന് വിചാരിക്കുന്ന ഒരാൾ പറഞ്ഞത്. നാക്കു പിഴച്ചതല്ല. അതാണ് സത്യം. അതൊരു പ്രവചനം തന്നെ ആയിരുന്നു. അപ്പോൾ ഇതൊക്കെ അറിയാം. എന്നാലും പാവപ്പെട്ട മനുഷ്യനെ വഴിയിലിറക്കിയിട്ട് (ഇന്നലെ ഇവിടെ സഭേസ്കൂൾ കുട്ടികളെ റോഡിനു നടുക്ക് നിർത്തി) മനുഷ്യ മതിൽ പണിയുകയാണ്. ഞാൻ പറയുന്നു, കുന്നുംകുളത്തെ ഒറ്റ പള്ളിയിലെ ആൾ വന്നാൽ മതി, ചേലക്കര വീല്ലേജിൽ പിന്നെ സൂചി കുത്താൻ സ്ഥലം കാണുകയില്ല. ആവശ്യമുള്ളപ്പോൾ എല്ലാവരും ഇവിടെ വരും. അതിന് സംശയമൊന്നും വേണ്ട.

കൊടും വഞ്ചന, ചതി എന്നിവ ഉപയോഗിച്ച് ഒരുപാട് കാര്യങ്ങൾ ആർജ്ജിച്ചിരിക്കുന്നു. ഈ ആർജ്ജിച്ചതൊക്കെ സ്വന്തം പേരിലുള്ള ട്രസ്റ്റ് ആക്കിയിരിക്കുകയാണ്. ഭരണഘടനയില്ല, കണക്കില്ല, തിരഞ്ഞെടുപ്പുകൾ ഇല്ല. അത്തരത്തിലൊരു പരിപാടിയും കൊണ്ടു നടക്കുകയാണ്. മലങ്കരസഭയിൽ അതിനി നടക്കില്ല. വീട്



അടിച്ചു ശുദ്ധീകരിക്കുന്നതരത്തിലുള്ള ശുദ്ധീകരണമാണ് 2017 ജൂലൈ 3-നു വി. മാർത്തോമ്മാ ശ്ലീഹായുടെ ദുഖ്റോനോ പെരുന്നാളിൽ നടന്നത്. അങ്ങനെ ശുദ്ധീകരിച്ചെടുത്തിടത്ത്, ഒരാൾക്കു മുമ്പെങ്കിലും ഇറക്കിവിട്ടിടത്ത് ഏഴ് ദുരന്തമാക്കളെ കയറ്റി ഇരുത്താൻ മലങ്കരസഭയുടെ പ. ബാവാ തിരുമേനി ആഗ്രഹിക്കുന്നില്ല. അദ്ദേഹം വളരെ വ്യക്തമായിട്ടാണ് പറഞ്ഞത്. ഞാൻ ഒന്നു കൂടി ആവർത്തിക്കുകയാണ്. അദ്ദേഹം പറഞ്ഞു, പ. മാർത്തോമ്മാ ശ്ലീഹായുടെ സഭയ്ക്ക് ഇനി ഒരു വിദേശ ഊന്നുവടിയുടെ ആവശ്യമില്ല. ഭിക്ഷയ്ക്കു വന്നവൻ വീട്ടിനധികാരിയാകണ്ട. ഇവിടെ ഓരോ കാലത്തും വന്നിട്ടുള്ളവർ, നമ്മളെ നന്നാക്കാൻ വന്നതല്ല. കർത്താവിന്റെ സുവിശേഷം പറയാൻ പ. തോമ്മാ ശ്ലീഹാ വന്നു. അദ്ദേഹം നമ്മളെ നന്നാക്കാൻ വന്നതാണ്. പിന്നീട് അവിടെ നിന്ന് ഇങ്ങോട്ട് നമ്മൾ ഇവിടെ ഉണ്ടെന്നു അറിഞ്ഞിട്ട് വന്നവർ ആണ്. നാലാം നൂറ്റാണ്ടു മുതലുള്ള കുടിയേറ്റങ്ങളുടെയൊക്കെ ചരിത്രമെടുത്താൽ, അവരവർ ജീവിക്കുന്ന സ്ഥലത്ത് ഭാരങ്ങളും പ്രയോസങ്ങളും പീഡനങ്ങളും ഒക്കെ ഉണ്ടാകുമ്പോൾ അവർ അറിയുകയാണ്, ഭാരതത്തിലൊരു സഭയുണ്ട്, തോമ്മാശ്ലീഹാ സ്ഥാപിച്ച ഒരു സഭയാണ്. പീഡനങ്ങൾ ഇല്ലാത്ത ഒരു സഭയാണ്. അവിടെ ചെന്നാൽ നമ്മളെ സ്വീകരിക്കാൻ തയ്യാറാണ്. അവിടെ ചെന്നാൽ ജോലി എടുത്താൽ മര്യാദയ്ക്കു ജീവിക്കാം. ഇന്ന് ലക്ഷക്കണക്കിനു ബംഗാളികളും ഒഡീഷക്കാരുംമൊക്കെ കേരളത്തിൽ വരുന്നത് എന്തിനാണ്? ഇവിടെ ജോലി ചെയ്താൽ ജീവിക്കാം. കുരുത്തക്കേടുകൾ ഉണ്ടാക്കുന്നുണ്ടാവാം. അത് എല്ലാവരുടെയും കൈയിൽ കുറച്ചുണ്ടാവാം. അങ്ങനെ അതതു കാലത്ത് ഇവിടെ വന്നിട്ടുണ്ട്. അവരെയെല്ലാം നമ്മൾ സ്വീകരിച്ചിട്ടുണ്ട്. അവരെയെല്ലാം നമ്മൾ ചേർത്തിട്ടുണ്ട്. അവരെയെല്ലാം നമ്മൾ ബഹുമാനിച്ചിട്ടുണ്ട്. ചിലർ ഒരു വാദം പറയും. നിങ്ങൾ എന്തിനാണ് സുറിയാനി പറയുന്നത്? നമ്മൾ എന്തിനാണ് സുറിയാനി പറയുന്നത്? നമ്മൾ സുറിയാനി പറയുന്നത് നമ്മൾ സുറിയാനിക്കാർ ആയതുകൊണ്ടാണ്. നമ്മൾ സുറിയാനിക്കാർ ആയത് എങ്ങനെയാണ്? നമ്മുടെ കർത്താവ് അരമായ ഭാഷയാണ് സംസാരിച്ചത്. പ. തോമ്മാശ്ലീഹാ ഭാരതത്തിൽ വന്നപ്പോൾ അദ്ദേഹം സംസാരിച്ചതും അരമായ ഭാഷയിലാണ്. ഇവിടെ സുവിശേഷം ആദ്യം പ്രസംഗിച്ചത് യഹൂദന്മാരോടാണ്. ഇവിടെ യഹൂദന്മാർ അന്നുണ്ട്. പൗരസ്ത്യ സഭയുടെ ആരാധന ഭാഷ സുറിയാനിയാണ്. നമുക്ക് സുറിയാനി അറിയാവുന്നതുകൊണ്ടാണ്, സുറിയാനി അറിയുന്ന വിദേശികൾ ഇങ്ങോട്ടു വന്നത്. അല്ലാതെ അവർ വന്ന് ഇവിടെ സുറിയാനി പഠിപ്പിച്ചതല്ല. ആദ്യമായിട്ടൊരു പാത്രിയർക്കീസ് മലങ്കരയിൽ വരുന്നത് 19-ാം നൂറ്റാണ്ടിന്റെ ഉത്തരാർദ്ധത്തിലാണ്; പാശ്ചാത്യ സുറിയാനി സംസാരിക്കുന്ന ഒരു പിതാവ് വരുന്നത്. അതിനു മുമ്പ് ഇവിടെ വന്നിരുന്ന പിതാക്കന്മാർ മാർത്തോമ്മാ ശ്ലീഹായുടെ പിൻഗാമികൾ ആയിരുന്നു. പ. യൽദോ ബസേലിയോസ് ബാവാ ആരാണ്? മാർത്തോമ്മാ ശ്ലീഹായുടെ പിൻഗാമിയാണ്. പൗരസ്ത്യ സുറിയാനി സഭയുടെ അംഗങ്ങളാണ്, ശക്രളളാ മഹിയാനാ തുടങ്ങിയവരെല്ലാം. യൂഫ്രട്ടീസ്-ടൈഗ്രീസ് നദിയുടെ രണ്ടു കരകളാണ്. ഒരു

ഭാഗം റോമാ സാമ്രാജ്യത്തിനകത്ത്, മറുഭാഗം പേർഷ്യൻ സാമ്രാജ്യം. ആ പ്രദേശങ്ങളിലാണ് ആദ്യകാലം മുതൽ ക്രിസ്ത്യാനികൾ തിങ്ങിപ്പാർത്തത്. അവരുടെ ഭാഷ സുറിയാനിയാണ്. തൃശൂരെയും കുന്നംകുളത്തെയും ഭാഷയുടെ പ്രയോഗത്തിന് വ്യത്യാസമുള്ളതുപോലെ പലതരം സുറിയാനികൾ അതിനകത്തുണ്ട്. ഉകാരപ്രിയമായിട്ടുള്ള (സ്ലീബോ, സ്കീദോ, തബറോദ് ആലോഹോ) അങ്ങനെ സുറിയാനി പറയുന്ന പാശ്ചാത്യ സുറിയാനിയുണ്ട്. മറുഭാഗത്ത് കൽദായ സുറിയാനിയുണ്ട് (സ്ലീബാ കാദീശാ, തബ്ലൈത്താ, പീലാസാ). അവർക്ക് അകാരപ്രിയമാണ്. എന്നാൽ ഇത് രണ്ടും ഒരേ സഭയാണ്. അന്ത്യോഖ്യയിലും കിഴക്കൊക്കെയിലും പ. പത്രോസ് ശ്ലീഹായുടെ പിൻഗാമികളായിട്ടുള്ളവർ. പേർഷ്യയിലും അതിന്റെ അനന്തത ആസ്ഥാനം ഉറപ്പാ, മെസപ്പട്ടോമിയ, അവിടെ നിന്നിങ്ങോട്ടെല്ലാം പൗരസ്ത്യ സുറിയാനിക്കാരാണ്. അവർ കൽദായക്കാരെന്നും മറ്റും പല പേരുകളിൽ അറിയപ്പെട്ടിട്ടുണ്ട്. തോമ്മാശ്ലീഹായെ അങ്ങോട്ട് അയച്ചത് കർത്താവാണ്. പത്രോസ് ശ്ലീഹായല്ല. “എന്റെ സ്വർഗ്ഗാരോഹണത്തിനുശേഷം ഒരു ശ്ലീഹായെ ഞാൻ അങ്ങോട്ട് അയക്കുമെന്ന്” അബ്ഗാർ രാജാവിന് കർത്താവ് എഴുത്തഴുതി എന്നാണ് പാരമ്പര്യം. അങ്ങനെയാണ് ഉറഹായിൽ സഭ ആരംഭിക്കുന്നത്. ആ ഉറഹായിൽ നിന്നുള്ള പിതാക്കന്മാരുടെ പാരമ്പര്യമാണ്, അന്നു മുറിയായ പാരമ്പര്യമാണ് 1865 വരെ മഹിയാനാമാരായിട്ട് പൗരസ്ത്യ സഭയിൽ ഉള്ളത്. അപ്പോൾ ചേട്ടനും അനിയനും തമ്മിലുള്ള ബന്ധം പോലെ എന്തോ ഒന്ന് നിലനിന്നിട്ടുണ്ട്. പൗരസ്ത്യസഭയിൽ നെസ്തോറിയൻ വേദവിപരീതം വന്നപ്പോൾ, അതുപോലെതന്നെ ഇസ്ലാമിക പീഡനം വന്നപ്പോഴൊക്കെ സഭ അവിടെ ശിഥിലീകരിച്ചപ്പോൾ നദിയുടെ അക്കരയിലെ അന്ത്യോഖ്യയിൽ നിന്ന് തീർച്ചയായിട്ടും സഹായങ്ങൾ സ്വീകരിച്ചിട്ടുണ്ട്. അതിന്റെ അർത്ഥം അതിന്റെയെല്ലാം അധിപൻ അന്ത്യോഖ്യാ പാത്രിയർക്കീസ് ആണെന്നല്ല.

ഇപ്പോഴും ഇന്ത്യയിലെ നിയമങ്ങളൊന്നും അറിയാൻ പാടില്ലാത്തില്ല. പ. ഇഗ്നാത്തിയോസ് അപ്രേം ദിതീയൻ പാത്രിയർക്കീസ് ബാവായ്ക്ക് ഇന്ത്യയിലെ നിയമങ്ങളൊന്നും അറിയാൻ പാടില്ലാത്തില്ല. എന്തുകൊണ്ടാണ് കൂടെ നിൽക്കുന്നത് എന്നറിയാമോ? മലങ്കര ഓർത്തഡോക്സ് സുറിയാനി സഭയിൽ വന്നാൽ നല്ല സ്ഥാനവും മാനവുമൊക്കെ കിട്ടും. സംശയമൊന്നും വേണ്ട. നമ്മൾ എത്രയുംപുറം സഭയുടെയും അർമ്മീനിയൻ സഭയുടെയും മറ്റും പിതാക്കന്മാരെ ഏറെ ബഹുമാനത്തോടെയാണ് ആദരിച്ചത്. സ്ഥാനവും മാനവുമൊക്കെ കിട്ടും. പക്ഷേ അടിച്ചുമാറ്റാൻ സാധിക്കുകയില്ല. മറ്റവരുടെ കൂടെ നിന്നാൽ പാവപ്പെട്ട മനുഷ്യരെല്ലാം കൊണ്ടുപോയി കൊടുക്കും. അങ്ങോട്ടു പോകുമ്പോൾ ടിക്കറ്റ് മാത്രം എടുത്താൽ പോരാ, ചിലപ്പോൾ തിരുമുൽകാഴ്ചയൊക്കെ കൊടുക്കണം.

കോടതികളിൽ കുറെ റിട്ട് കൊടുക്കുക, പെറ്റീഷൻ കൊടുക്കുക, റിവ്യൂ കൊടുക്കുക ഇതാണ് പരിപാടി. പാവപ്പെട്ട സ്ത്രീക



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



ഈയ്യോപ്പയും മാലയും വളയുമൊക്കെ വാങ്ങിച്ചു വെച്ചിരിക്കുകയാണ്. അച്ചന്മാരുടെ പെൻഷൻ ഫണ്ടൊക്കെ എടുത്തു തീർത്തു. അവരെക്കെ ഇപ്പോൾ കൊടി പിടിക്കുകയാണ്. അപ്പോഴൊക്കെ പറഞ്ഞു, ഇപ്പോൾ വിധി വരും എന്ന്. ഇനി ഒരു ഭരണഘടനാ ബഞ്ചിലാണ് അവസാന ആശ്രയം വെച്ചിരിക്കുന്നത്. ഭരണഘടനാ ബഞ്ചുള്ളത് ഇത്തരം പരിപാടിക്കല്ല. ഭരണഘടനാപരമായി രാഷ്ട്രത്തിന് വലിയ പ്രശ്നങ്ങൾ വരുമ്പോഴാണ് ആ ബഞ്ച് കൂടുന്നത്. റിവ്യൂ കൊടുക്കാം, ഐ.എ. കൊടുക്കാം. എന്നെല്ലാം പറഞ്ഞ് പാവം വിശ്വാസികളെ പറ്റിക്കുന്നു. 2017 ജൂലൈ 3 വിധിക്കെതിരെ ഒരു കോടതിയും ഒരിടത്തും ഒരു വിധിയും ഇനി പറയുകയില്ല.

അച്ചൻ ഇവിടെ പറഞ്ഞു, “എന്റെ മക്കളാണ്. ഞാൻ വന്ന് സംസ്കരിക്കാം” എന്ന്. ഇനി അതല്ല ധിക്കാരം കാണിച്ച് ശവം കുഴിച്ചിടാനുള്ള സ്ഥലമാണോ നമ്മുടെ സെമിത്തേരി. ഞങ്ങൾക്ക് തെറ്റു പറ്റി എന്നു പറഞ്ഞ് ഇപ്പോൾ വരുന്നുണ്ട്. അപ്പോൾ നമ്മൾ എന്താണ് പറയുന്നത്, തെറ്റു പറ്റിയെന്നും പറയണ്ട. മര്യാദയ്ക്കു വന്നാൽ മതി. എല്ലാവർക്കും വരാം. ചേലക്കരപള്ളിയിൽ ആരോടും കയറണ്ടാ എന്നു പറഞ്ഞിട്ടില്ല. മലങ്കരസഭയുടെ മക്കൾക്ക് എല്ലാവർക്കും ഇവിടെ പ്രവേശിക്കാം. അമ്മയെ മറക്കാതെ, അമ്മയെ അപ്പനെയും ഓർത്ത്, ആവശ്യമില്ലാത്ത മറ്റ് കാര്യങ്ങളൊക്കെ മറന്ന്, വിശ്വാസികൾ പല പള്ളികളിലും വരികയാണ്. നല്ലൊരു ക്യാൻസർ വന്നാൽ റേഡിയേഷൻ വേണം, കീമോ വേണം, ഓപ്പറേഷൻ വേണം. ആ ഒരു പ്രക്രിയ ആണ് ഇപ്പോൾ നടന്നുകൊണ്ടിരിക്കുന്നത്. ഈ റേഡിയേഷനും കീമോയും ഓപ്പറേഷനുമൊക്കെ കഴിയുമ്പോൾ ക്യാൻസറസ് ആയിട്ടുള്ള അണുക്കളൊക്കെ ചത്തൊടുങ്ങും. അതല്ലാതെ വേറെ മാർഗ്ഗമൊന്നുമില്ല. ക്യാൻസർ മാറും. രോഗിയെ തിരിച്ചു കിട്ടും.

അതുകൊണ്ട് ചേലക്കരയിലെ വിശ്വാസികൾ അശേഷം പോലും പേടിക്കേണ്ട. നിങ്ങളുടെ കൂടെ പ. സഭ ഉണ്ട് എന്നതാണ് എനിക്ക് ആവർത്തിക്കാനുള്ളത്. നമ്മുടെ സഭയ്ക്കകത്ത് ചിലർ ഉണ്ട്, “എന്തിനാണ് ഇങ്ങനെ, നമുക്കെല്ലാം കെട്ടിപ്പിടിച്ചു കൂടെ” എന്നു ചോദിക്കുന്നവർ. പിശാച് വന്നപ്പോൾ കർത്താവ് പിശാചിനെ കെട്ടിപ്പിടിച്ചോ? പിശാച് പല പരീക്ഷണങ്ങൾ ആവർത്തിച്ചപ്പോൾ കർത്താവ് ‘പിശാചേ പിറകോട്ടു പോകൂ’ എന്ന് പറഞ്ഞു. അപ്പോൾ അനീതിയെ കെട്ടിപ്പിടിക്കാനൊക്കുകയില്ല. പാപത്തെ കെട്ടിപ്പിടിക്കാനൊക്കുകയില്ല. പാപിയെ കെട്ടിപ്പിടിച്ചു മാനസാന്തരപ്പെടുത്താം. ആ പ്രക്രിയ ആണ് ഇപ്പോൾ നടന്നു കൊണ്ടിരിക്കുന്നത്. അതിന്റെ ട്രെയ്ഡ് ഓഫ് തിരക്കു കൂട്ടി ചിലരെക്കെ പല പരിപാടികൾ നടത്തുന്നുണ്ട്. ചിലർ ചോദിക്കുന്നു, എന്തിനാണ് വഴക്കു കൂടാൻ പോകുന്നതെന്ന്. ഒരുത്തരും വഴക്കു കൂടാൻ പോയിട്ടില്ല.

പ. ബാവാ തിരുമേനി സഭയുടെ പ്രധാന ചുമതലക്കാരനായി നിൽക്കുമ്പോൾ അദ്ദേഹത്തിന് ഡിപ്ലോമസി വേണം, പറയേണ്ട വരോട് ചിലപ്പോഴൊക്കെ ബോൾഡായിട്ട് പറയാനറിയാം. ചില പ്രത്യേക നിലപാടുകൾ എടുക്കേണ്ടി വരും. ഒരു രാഷ്ട്രീയ പാർട്ടി

യോടും നമുക്ക് പ്രത്യേക സ്നേഹവുമില്ല, സ്നേഹക്കുറവുമില്ല. പക്ഷേ, ഒരു പ്രത്യേക സമയത്ത് പറയേണ്ടി വന്നു. ഇറക്കിവിടേണ്ടവനെ ഇറക്കി വിട്ടു. ഒരു ആഭ്യന്തരമന്ത്രിയെയാണ് ഇറക്കി വിട്ടത്; ചില്ലറക്കാരനെയൊന്നുമല്ല. “ഒന്നുകിൽ സാറിവിടെ ഇരുനോ, ഞാൻ പോകാം, അല്ലെങ്കിൽ ഞാനിവിടെ ഇരിക്കാം സാർ പൊയ്ക്കോ. സാറിനെ ഞാൻ വിളിക്കാം. സാറിനെ ഞാൻ വിളിച്ചിട്ടല്ല ഇപ്പോൾ വന്നത്.” ഇങ്ങനെ പറയാനുള്ള തന്റേടം സഭയ്ക്കുണ്ട്. ആവശ്യമെങ്കിൽ രാഷ്ട്രീയ നിലപാടുകൾ എടുക്കാനുള്ള തന്റേടവും സഭയ്ക്കുണ്ട്. ഞാൻ രാഷ്ട്രീയം പറയാനൊന്നും ആഗ്രഹിക്കുന്നില്ല. ചെങ്ങന്നൂരൊക്കെ അത്തരത്തിലുള്ള നിലപാടുകൾ തന്നെയാണ് സഭ എടുത്തത്. അതിനർത്ഥം സഭയെ ആർക്കും തീറെഴുതി കൊടുത്തെന്നുമല്ല. ഇനി ഓർത്തഡോക്സ് സഭ ഞങ്ങളുടെ കൂടെയാണ് എന്ന് ഇപ്പോൾ ചിലർ വിചാരിക്കുന്നു. അങ്ങനെയൊന്നുമില്ല. അല്പംകൂടി കാത്തിരിക്കുകയാണ്. മലങ്കരസഭയെ ആർക്കും തീറെഴുതി കൊടുത്തിട്ടില്ല. ഒരു ഔദാര്യവും മലങ്കരസഭ ചോദിക്കുന്നില്ല. ഏതെങ്കിലും കോടതി ഏതെങ്കിലും വിധത്തിൽ ആർക്കെങ്കിലും എന്തെങ്കിലും കൊടുക്കണമെന്നു പറഞ്ഞിട്ടുണ്ടെങ്കിൽ സഭ അത് കൊടുക്കും. പക്ഷേ തിരിച്ചാണ് പറഞ്ഞിട്ടുള്ളതെങ്കിൽ അത് നേടിയെടുക്കും. ചിലരെക്കെ ഇപ്പോൾ ഉപദേശിയുടെ റോളാണ് കളിക്കുന്നത്. ആളുടെ പേര് പറയുന്നില്ല. നിങ്ങൾക്ക് വേണമെങ്കിൽ മനസ്സിലാകും. സിറിയിൽ ഉള്ള ഒരാൾക്ക് എഴുത്തഴുതി വരുത്തുക. എന്നിട്ട് വീട്ടിൽ കാപ്പി കൊടുക്കുക. എന്നിട്ട് വർത്തമാനം പറയുക. കമ്മ്യൂണിസ്റ്റ് പ്രസ്ഥാനത്തിലും അഞ്ചും ആറും ഗ്രൂപ്പുകൾ ഇല്ലേ? അവരെക്കൊക്കെ ഒന്നു വിളിച്ചുവരുത്തി കാപ്പി കൊടുത്തിട്ട് സുവിശേഷം പറയാത്തത് എന്താണ്? ആ സുവിശേഷം ഒരു ദുഷ്ടലാക്കിൽ ആയിരുന്നു. വിളിച്ച ആൾക്ക് അറിയില്ലായിരുന്നു ഇതിനകത്തെ കള്ളക്കളി എന്താണെന്ന്. അദ്ദേഹം വിചാരിച്ചു, ചിലപ്പോൾ ഇങ്ങനെയങ്ങു തീരുമെന്ന്. പിന്നീട് അദ്ദേഹത്തിനു കാര്യങ്ങൾ മനസ്സിലായി. സത്യവാങ്മൂലം എന്നു പറഞ്ഞ് അസത്യ വാങ്മൂലം കോടതിയിൽ കൊടുക്കാൻ നോക്കി. എടുത്ത് ദൂരെക്കളഞ്ഞു. വലിയ ബഹളമുണ്ടാക്കി സുപ്രീം കോടതിയിൽ കൊണ്ടുപോയി റിവ്യൂ പെറ്റീഷൻ കൊടുത്തു. അതും കഴിഞ്ഞ ദിവസം തള്ളി. എനിക്ക് ചോദിക്കാനുള്ളത്, ‘എന്താ മോനേ നീ ഇനിയും നന്നാകാത്തത്’ എന്നാണ്. എന്തിനാണ് ഈ പാവപ്പെട്ട വിശ്വാസികളെ ഇങ്ങനെ ഉപദ്രവിക്കുന്നത്? “അപ്പാ നിന്നോടും സ്വർഗ്ഗത്തോടും ഞാൻ പാപം ചെയ്തു” എന്ന് തോമ്മാശ്ലീഹായോട് ഒന്ന് പറയാൻ സാധിക്കില്ലേ? കെട്ടിപ്പിടിക്കും; സ്വീകരിക്കും. ഒറ്റിക്കൊടുക്കാൻ വന്ന യൂദായോടും സ്നേഹത്തോടെ പെരുമാറിയ കർത്താവാണ് നമുക്കുള്ളത്. തള്ളിപ്പറഞ്ഞ ശീമോനെ സ്നേഹത്തോടെ നോക്കിയ കർത്താവാണ് നമുക്കുള്ളത്. അതുകൊണ്ട് മലങ്കരസഭ എല്ലാവരെയും സ്വീകരിക്കും. പക്ഷേ, അനീതി കൊണ്ട് ഇതിനെ നേരിടാമെന്ന് ആരും വ്യാമോഹിക്കേണ്ടതില്ല. നിങ്ങളുടെ കൂടെ സഭയുണ്ട്. ദൈവം നിങ്ങളെ അനുഗ്രഹിക്കട്ടെ.



വേനോം-26

ഓഗസ്റ്റ് 12

മേൽവിലാസം തീർക്കുന്ന കർമ്മങ്ങൾ

കുടാരപെരുന്നാളിന് ശേഷം ഒന്നാം ഞായർ

(വി. മത്തായി 21:28-32)

ഫാ. മാത്യു വർഗീസ് കുളങ്ങാട്ടിൽ



യേശു ഒരേ ശ്രോതാക്കളോട് പറയുന്ന മൂന്ന് ഉപമകളിൽ ഒന്നാണ് ഈ വേദഭാഗം. ഉപമ ത്രയമെന്നൊക്കെ വിശേഷിപ്പിക്കാവുന്ന (trilogy) സാഹിത്യപരമായ അപൂർവ്വത ഇതിനുണ്ടെന്ന് തോന്നുന്നു. ജ്ഞാനസാഹിത്യ വിഭാഗത്തിലുള്ള വേദപുസ്തകാദ്ധ്യായങ്ങൾ നീതിമാന്മാരുടെ മാർഗ്ഗം എന്തെന്ന് പരാമർശിക്കുന്നുണ്ട്. അതിനോട് സാദൃശ്യമുള്ളതാണ് ഈ വേദഭാഗത്തിന്റെ പൊരുൾ. (സഭ്യ 8:20, 12:38, സങ്കീ 22.3). വാഗ്ദാനങ്ങൾ ഒരിക്കലും നല്ല പ്രവർത്തനത്തിന് പകരമായില്ലെന്ന് പഠിപ്പിക്കുന്ന ഉപമയാണിത്. യഥാർത്ഥ വാഗ്ദത്തങ്ങളെ സാധൂകരിക്കുന്നത് അനുസരണ തന്നെയാണ്.

ഒരു നൈജീരിയൻ പുരോഹിതൻ സെൻ ഗുരുവിനരുകിൽ എത്തി. അയാൾ അദ്ദേഹത്തോട് വിളിച്ച് പറഞ്ഞു, “നിങ്ങൾ എന്താണ് വിചാരിക്കുന്നത്? നിങ്ങളെ എല്ലാവരും അനുസരിക്കുമെന്നോ? നോക്കൂ ഞാൻ നിങ്ങൾ പറയുന്നത് ഒന്നും അനുസരിക്കുകയില്ല, എന്താ നിങ്ങൾക്കതിന് സാധിക്കുമോ?” ഗുരു അയാളോട് പറഞ്ഞു, “നോക്കിക്കേ, ഇങ്ങടുത്ത് വാ, നിങ്ങൾ പറയുന്നത് എനിക്ക് കേൾക്കുന്നില്ല.” ആ പുരോഹിതൻ അടുത്തു ചെന്നു, “എന്താ നിങ്ങൾക്ക് എന്നെ അനുസരണ പഠിപ്പിക്കാമോ?” അയാളോട് ഗുരു പറഞ്ഞു, “നിങ്ങൾ എന്റെ വലത് വശത്തേക്ക് നീങ്ങി നിൽക്കൂ.” ആ പുരോഹിതൻ അനുസരിച്ചു. നാം അവിടെ ആ വലതു വശത്തേക്ക് നീങ്ങി നിൽക്കുന്നതാവും നല്ലത്. വീണ്ടും ഗുരു പറഞ്ഞു, നമുക്ക് അവിടെ നിന്ന് സംസാരിക്കാം. ആ പുരോഹിതൻ അനുസരിച്ചു. “നോക്കൂ നിങ്ങൾ എന്നെ എത്ര നന്നായി അനുസരിക്കുന്നു. നിങ്ങൾ എത്രയോ നല്ല വ്യക്തിത്വമാണ്” എന്ന് ഗുരു വീണ്ടും പറയുമ്പോൾ പുരോഹിതൻ ലജ്ജിച്ചു പോയി. നമ്മുടെ ധിക്കാരങ്ങൾ പോലും അനുസരണത്തിലേക്കുള്ള ചുവടു കളാണെന്ന് ഓർമ്മിപ്പിക്കുന്ന ഒന്ന് ഈ സംഭവത്തിലുണ്ടായിരിക്കണം.

അനുസരണയുടെ മാതൃക

മക്കൾ, പ്രിയ മക്കൾ, പദവി നഷ്ടപ്പെടുത്തുന്ന മക്കൾ എന്നിങ്ങനെയുള്ള പരാമർശങ്ങൾ വി. പൗലൂസും, വി. യോഹന്നാനും ഉപയോഗിക്കുന്നുണ്ട്. ഭാഷയിലും വാക്കുകളിലും തിന്മയുടെ എതിരാണ്.

യുന്ന് അഗ്നി പടർത്തുന്ന മക്കളുടെ കാലമാണിത്. വാഗ്ദാനവും പ്രവർത്തനവും രാഷ്ട്രീയത്തിലും മതത്തിലും അണലിസന്തതികളുടെ മുഖംമുടിയാവുകയാണ്. അമ്മ വാത്സല്യപൂർവ്വം ഉരുട്ടി തന്ന ചോറിനെ കുറിച്ച് പറയുന്ന വൈലോപ്പിള്ളിയും നിങ്ങളുടെ എച്ചിൽ എന്റെ ആമാശയത്തിൽ നിക്ഷേപിച്ചെങ്കിൽ എന്ന് എഴുതിയ ഓം പ്രകാശ് വാല്മീകിയും രണ്ടുപേരും മക്കളാണെങ്കിലും രണ്ട് വിരുദ്ധപശ്ചാത്തലമാണ് സൂചിപ്പിക്കുക. കർത്താവ് വരച്ച ഈ ഉപമയുടെ ഫ്രെയ്മിനപ്പുറം ഇവ രണ്ടും നേർരേഖയിൽ കാണുന്നത്, പിതാവിന്റെ ഹിതത്തിന് കുതറാതെ സ്വയമർപ്പണ്ണം നടത്തുന്ന ഏകജാതനായ യേശുവിലാണ്.

ആംഗ്ലേയ സാഹിത്യത്തിൽ, പടകപ്പലിലെ സർവ്വസൈന്യാധിപനായ പിതാവ് സ്വന്തം മകനെ ഗൗരവമായ ഒരു ചുമതല ഏൽപ്പിച്ച കസബിയാങ്ക എന്ന ഒരു കഥാപാത്രം മനസ്സിൽ തെളിയുന്നു. ആ പിതാവ് ആക്രമണത്തിൽ കൊല്ലപ്പെടുന്നു. മകന് വേണമെങ്കിൽ രക്ഷപ്പെടുവാനുള്ള അവസരമുണ്ട്. എന്നാൽ ആ മകൻ ഇത് അറിയാതെ പിതാവിന്റെ ആജ്ഞയ്ക്കായി കാത്തിരിക്കുകയും കൊല്ലപ്പെടുകയും ചെയ്യുന്നു. കാൽവരിയിലെ അനുസരണത്തിന്റെ മാതൃക നമുക്കന്യമാകുന്ന കാലമാണിത്. മാതാ പിതാക്കളോടോ, സഭയോടോ ഒക്കെ മറുതലിപ്പിന്റെ ശബ്ദം മാത്രം ഉയർത്തുന്ന ഒരു തലമുറയിൽ തിന്മയുടെ സഹജഭാവം നാം കാണാതിരിക്കരുത്.

പിതൃഹിതം

പിതാവിന്റെ ഹിതത്തോടുള്ള സമീപനം വളരെ പ്രധാനമാണ്. വിശ്വസ്തതയാണ് തന്റെ മക്കളിൽ നിന്നും ആ പിതാവ് പ്രതീക്ഷിക്കുക. തിരുഹിതത്തോടുള്ള പ്രതികരണമാണ് പുത്രത്വം നൽകേണ്ട വിശ്വസ്തതയുടെ വില. നാം മക്കളാകുകൊണ്ട് അഞ്ചാ പിതാവേ എന്ന് വിളിക്കുന്ന സ്വപുത്രന്റെ ആത്മാവിനെ ദൈവം നമ്മുടെ ഹൃദയങ്ങളിൽ അയച്ചുവെന്ന് നാം വായിക്കുന്നു (ഗലാ. 4.6). ക്രിസ്തു മുഖാന്തിരം പിതൃഹിതങ്ങളിലേക്ക് സഞ്ചരിക്കുന്ന ഭാവം നമുക്ക് രൂപപ്പെടുത്താം. പിതൃഹിതമെന്നത് സ്വാതന്ത്ര്യമാണ്.



യേശു പ്രവാചകൻ മുതിരിത്തോപ്പിനെ കുറിച്ചുള്ള ഗാനത്തിലൂടെ ഈ കാര്യം പറഞ്ഞു വെച്ചു. അവിടെ ഇസ്രായേലും യഹൂദാ എന്നീ പ്രവിശ്യകളും ദൈവഹിതവും ഇതുപോലെ പരമരീതി വിഷയമാകുന്നു (യെശ. 5:1-7). മുടിയിൻപുത്രന്റെ ഉപമയും അനുസരണത്തിന്റെയും വിവേകരാഹിത്യത്തിന്റെയും പ്രമേയം തന്നെ വിശകലനം ചെയ്യപ്പെട്ടിരുന്നു. ഈ ഉപമയിലെ രണ്ട് മക്കളെ കുറിച്ച് പലതരം വ്യാഖ്യാനങ്ങൾ കാണാം. വിശ്വാസികളായ പുറജാതികളെയും അവിശ്വസ്തരായ യൂദരെയുമാണ് എന്നൊരു കൂട്ടർ. എന്നാൽ യഹൂദസമൂഹത്തിലെ രണ്ട് വിഭാഗത്തെ തന്നെയാണ് അവിടെ ചിത്രീകരിക്കുന്നത്. ചുങ്കക്കാരും വേശ്യകളും ഒക്കെ അടങ്ങുന്ന സമൂഹം പലപ്പോഴും നിഷേധികളുടെ ഗണത്തിലായിരുന്നു. എന്നാൽ പശ്ചാതാപത്തിന്റെ സാധ്യത അവരിൽ ഉണ്ടാവുന്നു.

കപട ഭക്തർക്കൊരു മുന്നറിയിപ്പ്

അനുസരണമില്ലാത്ത കപടഭക്തനായ ആ പുത്രൻ നിങ്ങൾ തന്നെയാണ് എന്ന് കർത്താവ് പരീശ്വരാരും സൊപ്രോകാരും മടങ്ങുന്ന സമൂഹത്തോട് പറയുന്നു. ചുങ്കക്കാരും വേശ്യമാരും നിങ്ങൾക്ക് മുമ്പായി ദൈവരാജ്യത്തിൽ കടക്കുന്നുവെന്ന് ഞാൻ സത്യമായിട്ട് നിങ്ങളോട് പറയുന്നുവെന്ന് ഒരു മുന്നറിയിപ്പാണ്. നിങ്ങൾക്ക് മുമ്പേ എന്ന വാക്കിലൂടെ നാം ഇനി പറയുന്ന കാര്യം

ങ്ങൾ ഗ്രഹിക്കണമെന്ന് ചില പണ്ഡിതർ കുറിക്കുന്നു. 1) മുമ്പേ പോകുന്നവർ മറ്റുള്ളവർക്ക് വഴികാട്ടികളാകും. അങ്ങിനെ അനുതാപത്തിലൂടെ യേശുവിനെ പിൻപറ്റിയവർ വിശ്വാസികളായി നടിച്ച കപടഭക്തർക്ക് മാതൃകയാവും.

2) ലോകത്തിന്റെ വരകൾക്കപ്പുറമാണ് ദൈവത്തിന്റെ മാർജിൻ. അത് എല്ലാവരെയും ഉൾക്കൊള്ളാനാഗ്രഹിക്കുന്നു.

തീർച്ചയായും രണ്ട് തരത്തിലുള്ള മക്കളുടെ ഒരു ചിത്രം അടയാളപ്പെടുത്തി അവസാനിപ്പിക്കാം. ദ്രോണരുടെ ദാരിദ്ര്യം വിവരിക്കുന്ന പാഠത്തിൽ അശ്വത്ഥാമാവിന് കുടിക്കാൻ പാലില്ലാത്തതിനാൽ അരിമാവ് കലക്കിയ വെള്ളം കുടിക്കേണ്ടി വന്നുവെന്ന് അദ്ധ്യാപകനിൽ നിന്ന് കേട്ടപ്പോൾ, അപ്പോൾ ഞങ്ങൾ കഞ്ഞിവെള്ളം കുടിക്കുന്നതോ എന്ന ഒരു പാവപ്പെട്ട കുട്ടിയുടെ മറുചോദ്യം പോലെയാണ് കാര്യങ്ങൾ. സമ്പന്നരുടെ പാഠം ദരിദ്രരുടെ ജീവിതത്തിന് തീണ്ടാപ്പാട് അകലത്തിലാണ്. മക്കൾ എന്ന് വിശേഷിപ്പിക്കുന്നവരും ചുങ്കക്കാരും വേശ്യകളുമെന്ന പ്രയോഗവും ഈ രണ്ട് യാഥാർത്ഥ്യങ്ങളെ ഒരുമിച്ച് പഠനവിധേയമാക്കുന്ന ഉപമയാണിത്. ദൈവികരായ കുഞ്ഞുങ്ങളെ ലോകത്തിന്റെ മേൽവിലാസങ്ങൾക്ക് അനുചിതരാക്കി മാറ്റുന്ന സ്വാർത്ഥതയുടെ കാലത്ത് മേൽവിലാസം തെറ്റിക്കുന്നതാർക്കുവേണ്ടി? എന്ന ചോദ്യം ഈ ക്രിസ്തു ബാക്കിയാക്കുന്നുണ്ട്.

സാക്ഷ്യത്തിന്റെ പ്രകാശഗോപുരം

ഡോ. യുഹാനോൻ മാർ തേവോദോറോസ്

സമൂഹത്തിന്റെ മുഖ്യധാരയിൽ നിന്നു പാർശ്വവത്കരിക്കപ്പെട്ട ഗതഭാഗ്യരായ എയ്ഡ്സ് രോഗികളുടെ ശാരീരികവും മാനസികവും ആത്മികവുമായ ഉൽക്കർഷത്തോടൊപ്പം സ്നേഹപൂർവ്വമായ പരിചരണങ്ങളും നൽകി അവരെ പ്രതീക്ഷയും പ്രത്യാശയുമുള്ളവരാക്കിത്തീർക്കാൻ നടത്തുന്ന ഏതൊരു പരിശ്രമവും ദൈവികമാണ്. മനുഷ്യനിലുള്ള ദൈവിക ബോധം ഉണർത്തിയെങ്കിലേ ഈ വിധ ചിന്താധാരകളിലേക്കും പ്രവർത്തനസരണികളിലേക്കും മനുഷ്യർ ഇറങ്ങിവരികയുള്ളൂ. വീണുപോയ മനുഷ്യകുലത്തിന്റെ എല്ലാ ഭാരങ്ങളും കഷ്ടതകളും വഹിച്ച് അവർക്കായി ജീവിച്ചതുപോലെ സമൂഹത്തിൽ ഈ വിധ ഭാരങ്ങളും പ്രയാസങ്ങളും അനുഭവിക്കുന്നവരെ ശുശ്രൂഷിക്കുന്നതിലൂടെ രക്ഷകനായ ക്രിസ്തുവിനോടൊപ്പം ക്രിസ്തുവിന്റെ ശുശ്രൂഷയിൽ പങ്കാളിയാവുക മാത്രമല്ല ക്രിസ്തുവിനെ തന്നെ നാം ശുശ്രൂഷിക്കുകയുമാണ് ചെയ്യുന്നത്. ക്രിസ്തുവിന്റെ ആർദ്രമായ കരസ്പർശമാണ് ഇവിടേക്ക് നമ്മിലൂടെ നീട്ടപ്പെടുന്നത്. അതവർക്ക് സാന്ത്വനവും സമാധാനവും സന്തോഷവും നൽകും. ദൈവജന



ത്തിന്റെ മാസ്മരിക സ്പർശം അവർ അനുഭവിക്കും. അതവരിൽ പുതിയ പ്രതീക്ഷയേകും. പുത്തൻ ഉണർവ് പ്രദാനം ചെയ്യും. ബാംഗ്ലൂരിൽ നിന്ന് 70 കിലോമീറ്റർ അകലെയുള്ള കുനിഗൽ എന്ന പ്രശാന്തസുന്ദരമായ ഗ്രാമത്തിലെ സെന്റ് ഗ്രിഗോറിയോസ് ദയാഭവൻ ഇതിന്റെ ഉത്തമ ദൃഷ്ടാന്തമാണ്.



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



വിടരാൻ വെമ്പുന്ന പൂമൊട്ട് ആ അവസ്ഥയിൽ തന്നെ അറുത്ത് കളഞ്ഞാൽ ഉണ്ടാകുന്ന വേദനയും ദുസ്ഥിതിയും എത്ര ഭയാനകമായിരിക്കും. സൂര്യകിരണങ്ങളുടെ സാന്ത്വന സ്പർശനവും ചുടുചുംബനവും ഏറ്റ് വിടർന്ന് സൗന്ദര്യവും സൗരഭ്യവും പരത്തുന്ന പൂഷ്പങ്ങൾ പ്രകൃതിയെ മനോഹരമാക്കുന്നു. മനുഷ്യ മനസ്സിനെ അത് ആകർഷിക്കുന്നു, സന്തോഷിപ്പിക്കുന്നു. പൂത്തൻ ഉണർവും ഉന്മേഷവും പ്രദാനം ചെയ്യുന്നു. നിത്യസൗന്ദര്യത്തിന്റെ പ്രതിബിംബങ്ങളായി അവ പരിലസിക്കുന്നു. വിടരാൻ കൊതിക്കുന്ന പൂമൊട്ടുകളാണ് എയ്ഡ്സ് രോഗികളുടെ കുഞ്ഞുങ്ങൾ. എയ്ഡ്സ് രോഗത്തിന്റെ പിടിയിൽപ്പെട്ട മാതാപിതാക്കളുടെ മക്കളെ അവർക്ക് രോഗമില്ലെങ്കിൽപോലും സമൂഹം അംഗീകരിക്കാതെ പുറംതള്ളുകയാണ്. എവിടെയും അവർക്ക് അവഗണനയാണ്. കുറുന്ന് മനസ്സിൽ ഉണ്ടാവുന്ന വേദന ക്രിസ്തുവിന്റെ വേദനയാണ്. നിഷ്കളങ്ക ഹൃദയരായ കുഞ്ഞുങ്ങളുടെ കണ്ണീർചാലുകൾ ക്രൂശിൽ കിടക്കുന്ന ക്രിസ്തുവിന്റെ രക്തത്തുളളികളുടെ ഒഴുക്കാണ്. ‘ഇങ്ങനെയുള്ള കുഞ്ഞുങ്ങളെ എന്റെ അടുക്കൽ വിടുവീൻ’ എന്ന് യേശു ഇന്നും പറയുന്ന ശബ്ദം നാം കേൾക്കണം. ദൈവമനുഷ്യനായ യേശുക്രിസ്തുവിന്റെ അധരങ്ങളിൽ നിന്ന് ഉതിർന്നുവീണ ‘സ്വർഗ്ഗസ്ഥനായ ഞങ്ങളുടെ പിതാവേ...’ എന്നുള്ള കർതൃപ്രാർത്ഥന അശുദ്ധ അധരങ്ങൾകൊണ്ട് ഉരുവിടാൻ അർഹത ഇല്ലാ എങ്കിലും തികഞ്ഞ ഉൾബോധത്തോടെ പ്രാർത്ഥിക്കാൻ അനുവദിച്ച കർത്താവ് നമ്മോട് പറയുന്നു, നിർദ്ദോഷികളും ഹതഭാഗ്യരായ ഈ കുഞ്ഞുങ്ങളെ നിങ്ങൾ സംരക്ഷിക്കൂ എന്ന്. അവരെ വളിച്ചു നിങ്ങളുടെ സ്നേഹ മാർവിലേക്ക് ആശ്ലേഷിക്കൂ എന്ന്. യേശുവിന്റെ സ്നേഹാർദ്രമായ കരം ആ കുഞ്ഞുങ്ങളിലേക്ക് നീട്ടി അവർക്ക് സാന്ത്വനവും സന്തോഷവും സമഗ്രമായ വളർച്ചയും നൽകുന്ന യേശുവിന്റെ പുത്തോട്ടമാണ് സെന്റ് ഗ്രിഗോറിയോസ്

ദയാ ഭവൻ. നിർഭാഗ്യകരമായ നീർച്ചുഴിയിൽപെട്ട് വാടിക്കരിഞ്ഞു പോകാമായിരുന്ന ആ പൂമൊട്ടുകളെ സൗഭാഗ്യകരമായ സമുന്നതാവസ്ഥയിലേക്ക് ഉയർത്തിക്കൊണ്ടിരിക്കുന്ന പ്രക്രിയ ഇവിടെ നടക്കുകയാണ്. നിഷ്കളങ്കത നിറഞ്ഞുനിൽക്കുന്ന ഇവരുടെ മുഖത്തെ നിറഞ്ഞ പുഞ്ചിരി വിടർന്ന പൂഷ്പത്തിന്റെ സൗന്ദര്യവും സൗരഭ്യവുമായിട്ടാണ് അനുഭവപ്പെടുക. ഇവരുടെ സാന്നിദ്ധ്യം തന്നെ ക്രിസ്തു സ്നേഹത്തിന്റെ സാക്ഷ്യമാണ്.

മുന്നിൽ കുറ്റാക്കുറ്റിരുട്ട് മാത്രം. ജീവിതയാത്രയിൽ പല മനുഷ്യരുടെയും ജീവിതാനുഭവമാണിത്. ഭയവും ആകുലതയും അവരെ ഗ്രസിച്ചിരിക്കുന്നു. മരണം ഭീകരരൂപിയായി അവരുടെ മുന്നിൽ നിൽക്കുന്നു. ഓരോ നിമിഷവും അതിനെ നോക്കിയ വർ കണ്ണ് മുറുക്കിയടയ്ക്കുന്നു. ഹാ! എന്തൊരു ഭീകര ദുരന്തവും ദുരിതവുമാണിത്. പ്രതീക്ഷയും പ്രത്യാശയും കെട്ടടങ്ങിയ ജീവിതങ്ങൾ. എന്നാൽ ഈ ജീവിതങ്ങൾക്ക് പ്രതീക്ഷയും പ്രത്യാശയും സാന്ത്വനവും സന്തോഷവും സ്നേഹവും സമാധാനവും നൽകുന്ന ക്രിസ്തുവിന്റെ കരസ്പർശനാനുഭവം ഇവിടുത്തെ പാലിയേറ്റീവ് കെയർ സെന്ററിൽ അവർക്ക് ലഭിക്കുന്നു. മരണാസന്നമായവർക്ക് നല്ല രീതിയിലുള്ള പരിചരണവും കൗൺസലിംഗും നൽകി പ്രാർത്ഥനാന്തരീക്ഷത്തിൽ ജീവിച്ച് പ്രത്യാശയോടും സമാധാനത്തോടുമുള്ള ഒരു നല്ല അന്ത്യത്തിനായി ഇവരെ ഒരുക്കുന്ന മഹത്തായ ശുശ്രൂഷയാണിവിടെ നടക്കുന്നത്. അന്ധകാരത്തെ മാത്രം നോക്കി ഭയാശങ്കാകുലരായി സ്വയം ശപിച്ച് കഴിഞ്ഞവർ ഇന്ന് വെളിച്ചത്തിലേക്ക് നോക്കി പ്രതീക്ഷയോടെ പുഞ്ചിരിക്കുന്നു. സമാധാനത്തോടെ ഭാവിയെ സ്വാഗതം ചെയ്യുന്നു. കൂടാതെ എയ്ഡ്സ് ബോധവൽക്കരണ പരിപാടി, തൊഴിൽ ദാന പദ്ധതി, ഗ്രാമീണ ആരോഗ്യ സംരക്ഷണം എന്നിവയിലും ശ്രദ്ധയൂന്നി പല പദ്ധതികളും നടപ്പാക്കിവരുന്നു.





AIDS പ്രധാനമായും അനിയന്ത്രിതമായ ലൈംഗിക ജീവിതത്തിന്റെ പരണിതഫലമായ രോഗമാണ്. ഈ രോഗകാരണം പാപമാണ്. അത് മനുഷ്യനെ മരണത്തിലേക്ക് അതിവേഗം നയിക്കുന്നു. എന്നാൽ ഈ സ്ഥാപനത്തിൽ നടക്കുന്നത് മറ്റൊരു AIDS ആണ്. Active Insatiable Deifying Service. അതായത് സജീവവും അലംഭാവമില്ലാത്തതുമായ ദൈവിക സേവനമാണ് ഇവിടെ നടക്കുന്നത്. അത് AIDS രോഗബാധിതരെ യഥാർത്ഥ ജീവിതത്തിലേക്കും പ്രത്യാശയിലേക്കും നയിക്കുന്നു. ആകയാൽ ഈ സ്ഥാപനം മല മേൽ ശോഭിക്കുന്ന പട്ടണം പോലെയാണ്. ഇത് സാക്ഷ്യത്തിന്റെ പ്രകാശഗോപുരമാണ്. ഈ ഗോപുര സന്നിധിയിലേക്കു വരുന്നവർക്ക് യേശുവിന്റെ സ്നേഹ സ്പർശന സാന്നിധ്യം തിരിച്ചറിയാൻ കഴിയും. ആ തിരിച്ചറിവ് ഓരോ വ്യക്തിയേയും ക്രിസ്തുസാക്ഷ്യത്തിന്റെ സാന്നിധ്യമാകാൻ പ്രേരിപ്പിക്കും.

സ്ഥാപക പ്രസിഡന്റായ അഭി. ഡോ. ഗീവർഗീസ് മാർ ഒസ്താന്തിയോസ് തിരുമേനിയുടെ സജീവ നേതൃത്വവും അഭി. ക്രിസോസ്തമോസ് തിരുമേനിയുടെ നിർലോപ സഹകരണവും ഡയറക്ടർ കെ. ഐ. ഫിലിപ്പ് റമ്പാച്ചൻ, മാനേജർ ജിനേഷ് അച്ചൻ, മറ്റു സഹപ്രവർത്തകർ എന്നിവരുടെ ത്യാഗപൂർവ്വമായ ശുശ്രൂഷയും അനേകശതം സഹൃദയരുടെ കൈത്താങ്ങലും പ്രാർത്ഥനയും സർവ്വോപരി കാര്യബുദ്ധനായ ദൈവത്തിന്റെ



കൃപാകടാക്ഷങ്ങളും ഈ സ്ഥാപനത്തെ അനുദിന പുരോഗതിയിലേക്കു നയിച്ചുകൊണ്ടിരിക്കുന്നു. ശോഭനമായ ഒരു ഭാവി ഇതിനുണ്ട്. കർണ്ണാടക സ്റ്റേറ്റിലെ വലിയ ഒരു ആതുര സേവന പ്രസ്ഥാനമായി ഇത് ഉയർന്നു വരട്ടെ എന്നാശംസിക്കുന്നു.

Address: St. Gregorios Daya Bhavan, Vanighere Village, Bhakthrahalli P. O. Kunigal Taluk, Tumkur Dist. Karnataka-572120 Ph: 08132-320909, 292680 E-Mail: dayabhavan@yahoo.co.in

മലങ്കരസഭയിലെ പള്ളികളിൽ ഭരണസമിതിയിലേക്കുള്ള തിരഞ്ഞെടുപ്പിൽ ആർക്കൊക്കെ പങ്കെടുക്കാം?

മലങ്കരസഭയിലെ പള്ളികളിൽ ഭരണസമിതിയിലേക്കുള്ള തിരഞ്ഞെടുപ്പിൽ ആർക്കൊക്കെ പങ്കെടുക്കാം എന്നതിനുള്ള ഉത്തരം കണ്ടനാട് ഈസ്റ്റ് ഭദ്രാസനത്തിലെ കണ്യാട്ടുനിരപ്പ് സെന്റ് ജോൺസ് ഓർത്തഡോക്സ് സുറിയാനി പള്ളിയുടെ വിധിയിൽ ഇങ്ങനെ കാണുന്നു:

1. പള്ളി മാനേജിംഗ് കമ്മിറ്റി ഇലക്ഷനു വേണ്ടി 1934 സഭാ ഭരണഘടനപ്രകാരം യോഗ്യത ഉള്ളവരുടെ പുതിയ വോട്ടർ പട്ടിക അഡ്മിഷൻ കമ്മീഷണർ തയ്യാറാക്കണം.

2. കമ്മീഷണർ 1934 പ്രകാരം നിയമിക്കപ്പെട്ട വികാരിയുടെ അടുക്കൽ കുമ്പസാരിച്ചവരുടെ മാത്രം പേര് വോട്ടർ പട്ടികയിൽ വരുമ്പോൾ ഉറപ്പാക്കണം.

ഏതെങ്കിലും കാരണവശാൽ ഇടവക വികാരിയുടെ അടുക്കൽ കുമ്പസാരിക്കാൻ ബുദ്ധിമുട്ട് ഉള്ളവർക്ക് പുറത്ത് 1934 പ്രകാരം നിയമിക്കപ്പെട്ട മറ്റൊരു വികാരിയുടെ അടുക്കൽ കുമ്പസാരിക്കുകയും, ആ വികാരിയുടെ കുമ്പസാരിച്ച സർട്ടിഫിക്കറ്റിനോടൊപ്പം 1934 ഭരണഘടനയ്ക്കു കൂറു പ്രഖ്യാപിച്ച സാക്ഷ്യപത്രവും ഇടവക വികാരിയുടെ മുന്നിൽ ഹാജരാക്കണം.

3. ഇടവക വികാരി കുമ്പസാരിച്ചവരുടെ ലിസ്റ്റിനൊപ്പം കുമ്പസാര രജിസ്റ്റർ കമ്മീഷണർക്കു കൈമാറണം.

4. പുറത്തു കുമ്പസാരിച്ച വ്യക്തികൾ, കുമ്പസാര സർട്ടിഫിക്കറ്റ് കമ്മീഷണർക്കു കൈമാറുന്നതിനൊപ്പം ഇടവക വികാരിയെ അറിയിക്കുകയും വേണം

5. വോട്ടർ പട്ടികയിൽ പേരു വരാൻ ആഗ്രഹിക്കുന്ന എല്ലാ വോട്ടർമാരും അവരവരുടെ ഇടവക ഭാഗം, റശീശാ എന്നിവയുടെ രസീത് കമ്മീഷണർക്കു മുന്നിൽ ഹാജരാക്കണം. എല്ലാവരും മലങ്കര സഭയുടെ 1934 ഭരണഘടന അംഗീകരിച്ചുകൊണ്ടുള്ള സത്യവാങ്മൂലം കമ്മീഷണർക്കു മുന്നിൽ സമർപ്പിക്കേണ്ടതാണ്.

6) ഈ കോടതി ചുമതലപ്പെടുത്തുന്ന ഈ ബാറിലെ സീനിയർ അംഗമായ കമ്മീഷണർ സ്വതന്ത്രമായി പ്രവർത്തിക്കുന്നതും ബന്ധപ്പെട്ട ഡോക്യുമെന്റ്സ് ഇലക്ഷൻ മൂവ് വിശദമായി പരിശോധിച്ച് വിശ്വാസ്യത ഉറപ്പ് വരുത്തുന്നതും ആയിരിക്കും.

7. കമ്മീഷണർക്ക് യുക്തം എന്നു തോന്നുന്ന സാഹചര്യങ്ങളിൽ കോടതിയിൽ നിന്ന് വേണ്ട നിർദ്ദേശങ്ങൾ സ്വീകരിക്കാൻ സാധിക്കും.

ബ. ഹൈക്കോടതിയുടെ പരിഗണനയിൽ ഇരിക്കുന്ന കേസിന്റെ അടിസ്ഥാനത്തിൽ ആകും തിരഞ്ഞെടുപ്പിന്റെ തീരുമാനം.





MALANKARA ORTHODOX SYRIAN CHURCH
DIOCESE OF AHMEDABAD

ST. MARY'S ORTHODOX CATHEDRAL, AHMEDABAD.

13, CHRISTIAN COLONY, BEHRAMPURA, AHMEDABAD, GUJARAT 380022



HIS HOLINESS BASELIOS MARTHOMA PAULOSE II
MALANKARA METROPOLITAN & CATHOLICOS OF THE EAST



HIS GRACE DR. GEEVARGHESE MAR YULIOS,
METROPOLITAN OF THE DIOCESE OF AHMEDABAD

CELEBRATING THE BLESSED FEAST OF
ST. MARY
12TH AUGUST TO 15TH AUGUST

PROGRAMS

12 August 2018 | Sunday

07:30 A.M. : Morning Prayer
08:30 A.M. : Holy Qurbana
*H.G. Dr. Geevarghese Mar Yulios,
Diocesan Metropolitan*
10:30 A.M. : Flag Hoisting
07:00 P.M. : Evening Prayer
07:30 P.M. : Devotional Songs
07:45 P.M. : Devotional Address

13 August 2018 | Monday

07:00 P.M. : Evening Prayer
07:30 P.M. : Devotional Songs
07:45 P.M. : Devotional Address

14 August 2018 | Tuesday

07:00 P.M. : Evening Prayer
07:30 P.M. : Devotional Songs
07:45 P.M. : Devotional Address
Procession & Benediction

15 August 2018 | Wednesday

07:30 A.M. : Morning Prayer
08:30 A.M. : Holy Tri Mass
10:30 A.M. : Procession, Benediction
Nercha
11:00 A.M. : Auction Sale



VERY REV. FR. C J PUNNOOSE
COR EPISCOPA



FR. DR. T J JOSHUA
CHIEF CELEBRANT



FR. DR. JOSSI JACOB



FR. GEORGE ABRAHAM
VICAR



FR. BINU JOHN THOMAS
ASST. VICAR



FR. KURIAKOSE SAMUEL
ASST. VICAR



MR. SAJAI MATHIAS
TRUSTEE



MR. GEORGE MATHEW
SECRETARY

SEEKING YOUR PRAYERFUL WISHES



പെരുമ്പാവൂർ പള്ളിക്കേസ്: അപ്പീൽ തള്ളി

പെരുമ്പാവൂർ: ബഥേൽ സുലോക്കോ ഓർത്തഡോക്സ് പള്ളി കേസിൽ സെക്ഷൻ 92 അനുവദിച്ചതിനെതിരെ യാക്കോബായ വിഭാഗം ഹൈക്കോടതിയിൽ കൊടുത്ത അപ്പീൽ തള്ളി ഉത്തരവായി മലങ്കര ഓർത്തഡോക്സ് സുറിയാനി സഭയ്ക്കു വേണ്ടി അഡ്വ. റോഷൻ ഡി. അലക്സാണ്ടർ ഹാജരായി. പള്ളി വികാരിയായി അഡ്വ. തോമസ് പോൾ റമ്പാനാണ് സേവനം അനുഷ്ഠിക്കുന്നത്.

സ്നേഹ സാഹോദര്യ ജാല

കുന്നംകുളം: ഭദ്രാസന യുവജനപ്രസ്ഥാനത്തിന്റെ ആഭിമുഖ്യത്തിൽ സ്നേഹ സാഹോദര്യ ജാല ആഗസ്റ്റ് 15-ന് കുന്നംകുളം ബഥനി സ്കൂൾ ഓഡിറ്റോറിയത്തിൽ നടക്കും.



കാതോലിക്കേറ്റ് അവാർഡുകൾ സമ്മാനിച്ചു

പത്തനംതിട്ട: കാതോലിക്കേറ്റ് കോളജ്, യൂണിവേഴ്സിറ്റി ഓർത്തഡോക്സ് ടീച്ചേഴ്സ് ക്രിസ്ത്യൻ അസോസിയേഷൻ, പൂർവ്വിക വിദ്യാർത്ഥി സംഘടന, പി.ടി.എ. എന്നിവയുടെ സഹകരണത്തിൽ എർപ്പെടുത്തിയ കാതോലിക്കേറ്റ് അവാർഡുകളായ പുത്തൻകാവ് മാർ പീലക്സിനോസ് ശാസ്ത്ര പുരസ്കാരം എം. ജി. സർവകലാശാല പ്രോ-വൈസ് ചാൻസലർ പ്രൊഫ. ഡോ. സാബു തോമസിനും മികച്ച എഴുത്തുകാരനുള്ള പ. ബസേലിയോസ് ഗീവർഗീസ് ദിതീയൻ പുരസ്കാരം എഴുത്തുകാരനും പൂർവ്വിക വിദ്യാർത്ഥിയുമായ ബെന്യാമിനും ദാനിയേൽ മാർ പീലക്സിനോസ് സ്മാരക അധ്യാപക അവാർഡ് NIT Asso. Prof. ഡോ. സിഷാജ് പി. സൈമണും നൽകി. കാതോലിക്കേറ്റ് കോളജ് പൂർവ്വിക അധ്യാപിക വീണ ജോർജ്ജ് എം.എൽ.എ. യെയും ആദരിച്ചു. കുറിയാക്കോസ് മാർ ക്ലിമിസ് (ലോക്കൽ മാനേജർ), ഡോ. തോമസ് മാർ അത്താനാസിയോസ് (എം.ഒ.സി. കോളജസ് മാനേജർ), പ്രിൻസിപ്പൽ ഡോ. മാത്യു പി. ജോസഫ്, കോളജ് ഗവേണിംഗ് ബോർഡ് അംഗങ്ങൾ, അധ്യാപകർ, മുൻ അധ്യാപകർ, പൂർവ്വിക വിദ്യാർത്ഥി സംഘടന ഭാരവാഹികൾ, വിദ്യാർത്ഥികൾ എന്നിവർ അവാർഡ്ദാന ചടങ്ങിൽ പങ്കെടുത്തു. സംഘാടക സമിതിയും വിദ്യാർത്ഥികളും ചേർന്ന് വിശിഷ്ട വ്യക്തികളെയും അവാർഡ് ജേതാക്കളെയും സ്വീകരിച്ചു.



മാർ പക്കോമിയോസ് അവാർഡ് ഫാ. ഡോ. ടി. ജെ. ജോഷ്വായ്ക്ക് സമ്മാനിച്ചു

മാവേലിക്കര: 2018-ലെ പൗലോസ് മാർ പക്കോമിയോസ് അവാർഡ് പരിശുദ്ധ കാതോലിക്കാ ബാവാ മലങ്കര സഭാ ഗുരുരത്നം ഫാ. ടി. ജെ. ജോഷ്വായ്ക്ക് സമ്മാനിച്ചു. മാവേലിക്കര ഭദ്രാസന സഹായ മെത്രാപ്പോലീത്താ അലക്സിയോസ് മാർ യൗസേബിയോസ്, നിലയ്ക്കൽ ഭദ്രാസന മെത്രാപ്പോലീത്താ ഡോ. ജോഷ്വാ മാർ നിക്കോദിമോസ്, ഭദ്രാസന സെക്രട്ടറി ഫാ. എബി ഫിലിപ്പ്, ഫാ. ജോയിക്കൂട്ടി വർഗീസ് എന്നിവർ പ്രസംഗിച്ചു.



ആദരിച്ചു

കൊച്ചി: കൊച്ചി ഭദ്രാസനത്തിലെ മർത്തമറിയം വനിതാ സമാജം എൺപത് വയസ്സു കഴിഞ്ഞ സമാജാംഗങ്ങളെ ആദരിച്ചു. വൈറ്റില സെന്റ് ഗ്രീഗോറിയോസ് പള്ളിയുടെ ആതിഥേയത്വത്തിൽ നടന്ന സമാജം വാർഷിക സമ്മേളനത്തിൽ വെച്ചു ഡോ. യാക്കോബ് മാർ ഐറേനിയോസ് മെത്രാപ്പോലീത്താ പൊന്നാട അണിയിച്ച് മൊമെന്റോ നൽകിയാണ് ഇവരെ ആദരിച്ചത്. സമാജം വൈസ് പ്രസിഡന്റ് ഫാ. ജോൺ ജോർജും, സമാജം ഭദ്രാസന ഭാരവാഹികളും നേതൃത്വം നൽകി. വൈറ്റില പള്ളി വികാരി ഫാ. ഒ. ജെ. ജേക്കബ്, ഭദ്രാസനത്തിലെ മറ്റു വൈദികർ, വിവിധ ദേവാലയങ്ങളിൽ നിന്നുള്ള സമാജാംഗങ്ങൾ എന്നിവർ സന്നിഹിതരായിരുന്നു.

പിറവം പള്ളിക്കേസ്: റിവ്യൂ പെറ്റീഷൻ തള്ളി


ന്യൂഡൽഹി: പിറവം സെന്റ് മേരീസ് പള്ളിക്കേസിൽ സുപ്രീം കോടതിയിൽ നിന്ന് കഴിഞ്ഞ ഏപ്രിൽ 19-ന് ഉണ്ടായ വിധി പുനഃപരിശോധിക്കണം എന്നാവശ്യപ്പെട്ട് യാക്കോബായ വിഭാഗം നൽകിയ റിവ്യൂ പെറ്റീഷൻ തള്ളിക്കൊണ്ട് സുപ്രീംകോടതി ജൂലൈ 31-ന് ഉത്തരവ് പുറപ്പെടുവിച്ചു.



മാർ തേവോദോസിയോസ് എക്സലൻസി ബമാന്യ അവാർഡ് ഫാ. ഡേവിസ് ചിറമേലിന്

പെരുനാട്: ബമനി ആശ്രമ സ്ഥാപകൻ, മലങ്കരയുടെ ധർമ്മ യോഗി അലക്സിയോസ് മാർ തേവോദോസിയോസ് തിരുമേനിയുടെ 53-ാം ഓർമ്മപെരുനാളിനോടനുബന്ധിച്ചു നടന്ന സമ്മേളനത്തിൽ മാർ തേവോദോസിയോസ് എക്സലൻസി ബമാന്യ അവാർഡ് പ. കാതോലിക്കാ ബസേലിയോസ് മാർത്തോമ്മാ പൗലോസ് ദിതീയൻ ബാവ കിഡ്നി ഫൗണ്ടേഷൻ ഡയറക്ടർ ഫാ. ഡേവിസ് ചിറമേലിന് സമർപ്പിച്ചു. ആതുര സേവനത്തിലൂടെ ദൈവസാമീപ്യം തിരിച്ചറിയാം, അത് ചിറമേൽ അച്ചന് സ്വന്തം പ്രവർത്തനത്തിലൂടെ സാധിക്കുന്നു എന്ന് അവാർഡ് നൽകി കൊണ്ട് പ. കാതോലിക്കാ ബാവ പറഞ്ഞു. സ്വയസമർപ്പണത്തിലൂടെയാണ് മനുഷ്യൻ ജീവിത സാക്ഷാൽക്കാരം നേടാൻ കഴിയുകയെന്ന് ഫാ. ഡേവിസ് ചിറമേൽ തന്റെ മറുപടി പ്രസംഗത്തിൽ പറഞ്ഞു.

എബി ജോൺ ദക്ഷിണ മേഖല ഡപ്യൂട്ടി ട്രാൻസ്‌പോർട്ട് കമ്മീഷണർ



ദക്ഷിണ മേഖല ഡപ്യൂട്ടി ട്രാൻസ്‌പോർട്ട് കമ്മീഷണർ ആയി വഴുവാടി മാർ ബസേലിയോസ് ഓർത്തഡോക്സ് ഇടവകാംഗം എബി ജോൺ നിയമിതനായി.

ചേലക്കര പള്ളി തർക്കം നീതിനിഷേധത്തിനെതിരെ ഓർത്തഡോക്സ് സഭ പ്രതിഷേധിച്ചു

ചേലക്കര: സെന്റ് ജോർജ് ഓർത്തഡോക്സ് പള്ളി സംബന്ധിച്ച മലങ്കര ഓർത്തഡോക്സ് സഭയ്ക്ക് അനുകൂലമായ കോടതിവിധി ഉണ്ടായിട്ടും വിധി നടപ്പിലാക്കാൻ മടിച്ചു നിൽക്കുന്ന പോലീസ്-റവന്യൂ അധികൃതരുടെ നിലപാടിൽ ഓർത്തഡോക്സ് സഭാ അസോസിയേഷൻ സെക്രട്ടറി അഡ്വ. ബിജു ഉമ്മൻ പ്രതിഷേധിച്ചു.

പള്ളി പുട്ടി താക്കോൽ കൈവശം വെച്ചിരിക്കുന്ന റവന്യൂ അധികൃതർ തികച്ചും ഏകപക്ഷീയമായി ശവസംസ്കാരം നടത്തുന്നതിന് ഓർത്തഡോക്സ് സഭാ വികാരിയുടെ അറിവോ അനുവാദമോ കൂടാതെ യാക്കോബായ വിഭാഗക്കാർക്ക് ഒത്താശ ചെയ്തു കൊടുത്തത് തികച്ചും പ്രതിഷേധാർഹമാണെന്നും എത്രയും വേഗം പള്ളി തുറന്ന് ആരാധന നടത്തുവാൻ നിയമാനുസൃതമായി നിയമിതനായിരിക്കുന്ന ഫാ. കെ. പി. ഐസക്കിനെ അനുവദിക്കണമെന്നും അദ്ദേഹം ആവശ്യപ്പെട്ടു.



റഷ്യൻ ആർച്ച് പ്രീസ്റ്റ് പരുമല സെമിനാരി സന്ദർശിച്ചു

പരുമല: ബൽജിയത്തിൽ നിന്നുള്ള റഷ്യൻ ഓർത്തഡോക്സ് വൈദികൻ Arch Priest Steffan Weerts പരുമല സെമിനാരി സന്ദർശിച്ചു. സെമിനാരി മാനേജർ ഫാ. എം. സി. കുര്യാക്കോസ് അദ്ദേഹത്തെ സ്വീകരിച്ചു.

News, Advertisements, Wishes Etc...

Contact ☎ 8078914931

☎ 9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file